

## مولانا علی میاں<sup>۱</sup>

پروفیسر خورشید احمد

بیسویں صدی نے ملت اسلامیہ کے جسم و جان پر بہت سے تیسے چلائے اور خصوصیت سے اس کے آخری عشرے میں تو کشتوں کے پٹنے لگ گئے۔ ایک طرف افغانستان کے جماد میں بے پناہ قربانیاں دی گئیں، فلسطین نبولمان ہے، مسجد القصی محبوس و محصور ہے، بونسیا اور کوسودا میں خون کی ندیاں بنائی گئیں، کشمیر جل رہا ہے، اور شیشان میں خون مسلم کی ارزانی حد سے گزر گئی ہے، تو دوسری طرف اس صدی میں اسلامی گلر کی معمار اور اسلامی احیا کی تاریخ ساز شخصیات ایک ایک کر کے رخصت ہو گئیں۔ پڑتے چلتے بھی بیسویں صدی ایک اور چر کالا گئی۔ بر عظیم پاک و ہند کے صاف اول کے دینی رہنماؤں کی آخری نشانی مولانا سید ابوالحسن علی ندوی بھی جدا ہو گئے۔ ۲۳ رمضان المبارک بروز جمعہ ۱۴۲۱ دسمبر ۱۹۹۹ نماز جمعہ سے کچھ ہی قبل، تلاوت قرآن میں صروف مولانا علی میاں ایک عالم کو سوگوار چھوڑ کر رب حقیقی سے جا طے... انالله وانا الیه راجعون۔ آنکھیں اشک بار ہیں، روح مضطرب و افسرد ہے لیکن دل اللہ کے فیصلے پر مطمئن ہے۔ کُلُّ مَنْ عَلَيْهَا فَلَٰٓءٌ ۝ وَيَنْهَىٰ وَجْهَ رَبِّكَ نُوَالْجَلْلِلِ وَالْأَكْزَامِ ۝ فَبِأَيِّ الْأَٰءِ رَبِّكُمَا تَنْكَبِنِ ۝ (الرحمن ۲۶:۵۵) (ہر چیز جو اس زمین پر ہے فا ہو جانے والی ہے اور صرف تیرے رب کی جلیل و کرم ذات ہی باقی رہنے والی ہے۔ پس اے جن و انس، تم اپنے رب کے کن کن کملات کو جھٹاؤ گے؟)۔

سید ابوالحسن علی<sup>۲</sup> محرم ۱۴۲۳ھ (جنوری ۱۹۰۲ء) رائے بریلی یوپی کے ایک ایسے معزز و محترم خانوادہ سادات میں پیدا ہوئے جو رشد و ہدایت اور دعوت و جماد میں بڑا نام رکھتا تھا۔ مجلہ ملت حضرت سید احمد شہید کا تعلق اسی خاندان سے تھا۔ علی میاں کے والد اور والدہ دونوں علم و تقویٰ کے اعلیٰ مرتبے پر تھے۔ آپ کے والد مولانا حکیم عبدالمحیٰ لکھنؤی فتحۃ الخواطر کے مولف تھے جو پائی ہزار نامور ہندستانی مسلمانوں کے تذکرے پر بنی ایک انسائیکلوپیڈیا ہے اور گل در عنا بھی آپ ہی کی تالیف ہے جو اردو کے نامور شعراء کا پہلا مربوط تذکرہ ہے۔ مولانا عبدالمحیٰ ندوۃ العلماء کے مستقم اور دینی اور علمی حلتوں میں ایک اوپچا مقام رکھتے تھے۔ آپ کی والدہ محترمہ خیر النساء حافظہ قرآن اور حسن اخلاق اور تقویٰ و شرافت کا نمونہ تھیں۔ بڑے بھائی ڈاکٹر عبدالمحیٰ والد کے انتقال کے بعد علی میاں کے ملبی بنے۔ وہ دینی اور دینوی علوم کے جامع ندوۃ

کے قارئ التحصیل اور والد کے انتقال کے بعد اس کے ناظم تھے۔ علی میاں نے حفظ قرآن کے بعد عربی، فارسی اور اردو میں ابتدائی تعلیم حاصل کی اور پھر ندوہ، دیوبند اور درسہ قاسم العلوم لاہور (مولانا احمد علی) سے علوم دینی کی تحصیل کی۔ ۱۹۳۲ء میں ندوہ العلماء لکھنؤ میں تدریسی زندگی کا آغاز کیا۔ ۱۹۵۱ء میں ندوہ کے مہتمم مقرر ہوئے۔ اس ذمہ داری کو انھوں نے آخری عمر تک بھایا۔ چھوٹی بڑی ۱۸ کتب و رسائل کے مولف تھے۔ دعوت و تبلیغ اور درس و تدریس کے ذریعے لاکھوں انسانوں تک اللہ کے دین کو پہنچانے کا فرض ادا کیا، مشرق و مغرب اور عرب و ہجوم میں یکسل مقبولیت حاصل کی۔ عالم اسلام کے اعلیٰ تین اعزازات حاصل کیے اور سب سے بڑھ کر دنیا کے ہر گونشے میں سرور عالم صلی اللہ علیہ وسلم کے پروانوں کے دلوں میں عزت اور محبت کا مقام پیدا کیا۔ دنیا میں رہے لیکن دنیا کی آلاتشوں سے دامن پچائے رکھا۔ دعوت و تبلیغ کو زندگی کا مشن ہنلیا اور حق یہ ہے کہ حق ادا کر دیا:

مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهُ عَلَيْهِ جَمِيعُهُمْ مَنْ قَضَى نَعْبُدُهُ (الاحزاب: ۳۳)

ایمان لانے والوں میں ایسے لوگ موجود ہیں جنھوں نے اللہ سے کیے ہوئے عمل کو سچا کر دکھایا ہے۔  
ان میں سے کوئی اپنی نذر پوری کرچکا۔

مجھے نصف صدی کے چھوٹی کے اہل علم و فضل سے طے اور ان سے استفادہ کرنے کی سعادت حاصل رہی ہے لیکن علی میاں ان منتخب بزرگوں میں سے ہیں، جن کی شخصیت سب میں منفرد تھی:

آفاق	ہا	گردیدہ	ام
مر	ہیں	وزدیدہ	ام
بسیار	خوبیں	دیدہ	ام
لیکن	تو	چیزیں	دیگری

مولانا علی میاں سے میرا تعارف ان سے بالمشافہ ملاقات سے بہت پہلے ان کی تصانیف کے ذریعے ہوتے۔ اسلامی جمیعت طلبہ کے اولین دورہ میں ان کی کتاب سیرت سید احمد شہید پڑھی اور اس کتاب سے نہ صرف سید احمد شہیدؒ سے گمرا قلبی تعلق قائم ہوا بلکہ خود مولانا علی میاں کی شخصیت بھی دل میں گھر کر گئی۔

مولانا علی میاں کے بڑے عزیز دوست اور ساتھی مولانا مسعود عالم ندوی نے، جن سے میرا بہت عی قریبی تعلق تھا اور جمیعت کے اس دور کے تمام ہی ذمہ دار، ان سے بہت گمراہ بڑھتے تھے اور وہ بھی ہم سب پر بڑی شفقت فرماتے تھے، مولانا علی میاں کی محبت اور عظمت کے نقش ہمارے دلوں پر مرتب کر دیے۔ ان کے علم و فضل، ان کی للہیت اور کیفیت عبادت، ان کی عربی و ادبی اور شوق دعوت و تبلیغ، یہ سب دل و دماغ پر نقش ہو گئے۔ ان کی کتاب لنسانی دنیا پر مسلمانوں کے نواحی کے اثرات جو ان کی شرہ آفاق عربی کتاب ملذا خسروالعالم بالتحلط المصلمین کا اردو ترجمہ تھا، پڑھی جس نے غلو و نظری کو جلا

نہ بخشی بلکہ روح کو ترپا اور گرمابھی دیا۔ اس کے بعد مولانا علی میاں کی ہر تحریر پرے ذوق و شوق سے پڑھی اور اس طرح دل و نگاہ میں ان کی شخصیت کا ایک خاص مقام بن گیا۔ مولانا سید ابوالاعلیٰ مودودی اور مولانا امین احسن اصلاحی کے بعد میں نے جس شخصیت کی تحریروں سے سب سے زیادہ استفادہ کیا، وہ مولانا علی میاں ہی ہیں۔

مولانا علی میاں سے پہلی ملاقات ۱۹۵۳ء میں لاہور میں ہوئی۔ میں اس وقت جمعیت کا ناظم اعلیٰ تھا۔ بال مشافہہ ملاقات میں ان کو اس ذاتی تصویر سے ہم آہنگ پلایا جو ان کی کتب کے مطالعے سے بنائی تھی۔ آخری ملاقات برطانیہ میں ۱۹۹۶ء میں ہوئی جب وہ اسلامک فاؤنڈیشن میں تشریف لائے اور خطاب فرمایا۔ ہمارے ساتھ خصوصی نشست بھی ہوئی اور پھر اس کے بعد تو تکمیل میں مسجد اور دارالعلوم کے افتتاح کی تقریب میں، میں نے، خرم اور مناظر احسن نے شرکت کی۔ یہ ان سے آخری ملاقات تھی۔ درمیان کے ۳۲ برسوں میں درجنوں بار ان سے ملنے اور استفادہ کرنے کا موقع ملا اور الحمد للہ ان کی شفقت اور ان کے پیار میں اضافے ہی کا گمان رہا۔ میرے لیے تو وہ انتاز، مربی اور محسن تھے لیکن یہ ان کی عظمت ہے کہ انہوں نے اس طرح معاملہ کیا کہ لطف عام بھی لطف خاص کا مزہ دے گیا۔

مولانا علی میاں ایک نامور عالم دین، ایک بلند پایہ مصنف اور دانش ور، ایک صاحب طرز ادیب، ایک سحر انگیز خطیب اور ایک منفرد مؤرخ اور سیرت نگار تھے لیکن سب سے بڑھ کر وہ ایک داعی، ایک مبلغ، ایک مصلح اور ایک صاحب دل مزکی اور مربی تھے۔ ان تمام اوصاف کے اجتماع نے ان کو بیسویں صدی کے اسلامی احیا کے معماروں میں ایک درخشش مقام پر متمکن کیا۔ میں جب بیسویں صدی کی اسلامی فکرگی قوس قزح پر نظر ڈالتا ہوں تو مجھے ان کا فکر و اسلوب ایک ایسا گلدستہ معلوم ہوتا ہے جس میں اس دور کے کئی اہم مفکرین اور داعیوں کے متفق پہلوؤں کا اجتماع نظر آتا ہے۔ ان کے یہاں علامہ اقبال کا سوز و گداز، مولانا مودودی کی عقلیت اور تصور دین کی جامعیت، علامہ شبیلی اور مولانا سلیمان ندوی کا ذوق تاریخ اور مولانا اشرف علی تھانوی، مولانا محمد الیاس، مولانا عبدالقاوہ رائے پوری اور مولانا محمد زکریا کی روحاںیت کا امتزاج نظر آتا ہے۔ علی میاں کے یہاں یہ سب ایک دوسرے کے ناقض نہیں، ایک دوسرے کی تجھیل کرنے والے ہیں۔ اور یہی وہ نکتہ ہے جسے ناقدین علم و فن نے نظر انداز کر دیا ہے۔

مولانا علی میاں کا اصل میدان تاریخ اور دعوت ہے، سیرت اور انسان سازی ہے، روح کی بیداری اور امت کی ترقی کے لیے اسلاف کے نمونے کا احیا ہے۔ ان کے یہاں خلقانہ اور جہاد، تزکیہ اور انقلاب دونوں دھارے ساتھ رواں نظر آتے ہیں۔ کبھی وہ ایک کو نمایاں کرتے ہیں اور کبھی دوسرے کو۔ پہلی تالیف سے (جو ۱۹۳۹ء میں شائع ہونے والی سیرت سید احمد شہید تھی) آخری کتاب (تاریخ دعوت و عزیمت) تک تزکیہ اور جہاد کا چولی دامن کا ساتھ پالی رہتا ہے۔ ان کا ذوق اور خاندانی اور دعویٰ ماحول جب ان کو دین کی جدید تعبیر و تفہیم کے باب میں کچھ خدشات اور خطرات سے دوچار کرتا ہے، اور وہ کچھ تصور

اور اسالیب کے بارے میں تردود اور اضطراب کا اظہار کرتے ہیں تب بھی دین اور قوت کے تعلق، احیا اور اقامت کی خوبیش اور طلب، اسلامی حکومت کے قیام اور غلبے کی تمنا کے اظہار پر اپنے کو مجبور پاتے ہیں۔ دعوت و عزیمت کی آخری جلد میں سیپوت سید احمد شبید کے پسلے ایڈیشن کی ان عبارتوں کو جوں کا توں رکھتے ہیں جن میں قوانین کی چار بنیادی اصطلاحات کا عکس دیکھا جا سکتا ہے۔ ۱۹۷۷ء میں شائع ہونے والی سیپوت سید احمد شبید (سلسلہ تاریخ دعوت و عزیمت) حصہ اول میں کتاب سے اسی مقصد کا اعادہ کیا گیا ہے جو ۱۹۳۶ء میں رقم کیا گیا تھا یعنی "اسلام کی خدمت اور نوع انسانی کی سعادت کا ایک ہی لائج عمل ہے جو اس کتاب میں بیان کیا ہے" اور وہ وہی ہے جس کے مطابق رسول اللہ صلی اللہ علیہ وسلم، آپؐ کے خلفاء راشدینؐ اور بعض مجددین امت نے عمل کیا، یعنی دنیا میں اسلامی شریعت اور خلافت کا صحیح نظام قائم کرنا اور اسلام کے اخلاقی، روحانی، مادی، سیاسی غلبے کی کوشش کرنا" (ص ۷۴)۔ پھر سید صاحب کی سیرت پر اجمالی نظر کے باب میں دعوت دین کا کام کرنے والے تمام بزرگوں کی خدمات کا اعتراف کرتے ہوئے صاف الفاظ میں لکھتے ہیں کہ "نفس کے مجاہدے کے ساتھ کفار سے جماد" اور "شرعی حکومت" کا قیام اسوہ رسالت مآب کا جزو لاینگک ہے۔ دعوت اور خدمت کے تمام کام اہم اور لائق تحسین لیکن "ان سب کے حلقوں اور عمل کے دائرے محدود ہیں" اور "سید صاحب نے اس نکتے کو اچھی طرح سمجھا کہ حکومت الہی کے قیام اور اسلامی نظام، قوانین و حدود کے اجر اور ماحول کی تبدیلی کے بغیر یہ سب کوششیں "کوہ کندن و کاہ بر آورون" ثابت ہوں گی" (ص ۵۰-۵۱)۔

مولانا علی میان کا میدان عمل سیاست نہ تھا۔ ان کی جملہ کا دشیں دین کے ہمہ گیر اور جامع تصور کی تشریع و توضیح پر بھی ہیں اور وہ ہمیشہ ملت اسلامیہ کے عروج اور غلبے کا خواب دیکھتے رہے۔ یہ بات بڑی اہم ہے کہ جب ۱۹۸۰ء میں انھیں فیصل ایوارڈ ملاؤ اس کے ساتھ ملنے والی رقم کا نصف انھوں نے جملہ افغانستان کے لیے اور نصف فتحبیظ القرآن کے مدارس کے لیے وقف کیا۔ ملت اسلامیہ کا کوئی بھی مسئلہ ہو، اس پر ان کا موقف ہمیشہ اسلام اور امت مسلمہ کے بمتربن مفاد کے مطابق ہوتا تھا۔ بھارت کے مسلمانوں کے لیے انھوں نے دعوت و تبلیغ اور اصلاح معاشرہ کے ساتھ مسلم پرستی لائے تھے، شاہ بانو کیس میں اسلامی قانون کی بلا دستی، اسکو لوں میں بندے ماترم کے خلاف احتجاج کی قیادت کی اور بابری مسجد کے سلسلے میں مజہد انہوں نے موقف اختیار کیا۔ عالم اسلام کے سائل خواہ ان کا تعلق فلسطین سے ہوا یا افغانستان سے، مشیر سے ہو یا بوسنیا سے، انھوں نے حق اور انصاف کے مطابق پوری جرأت سے اپنے خیالات کا اظہار کیا۔ میں الاقوامی پلیٹ فارم پر ہمیں بارہا ساتھ کام کرنے کا موقع ملا۔ بھارت کی حکومت نے بار بار کوشش کی کہ کشمیر کے معاملے میں ان سے کوئی بات اپنی تائید میں کملوائیں لیکن انھوں نے کبھی ایسا نہ کیا۔ نجی مفتکوں میں ہمیشہ یہ کہا کہ کشمیر کے لوگوں کا حق ہے کہ اپنے مستقبل کا فیصلہ اپنی مرضی سے کریں۔

مولانا علی میان کو پاکستان سے گمراہ محبت تھی اور فناز شریعت کی ہر کوشش کے وہ موید رہے۔ وہ زور

دیتے تھے کہ اللہ سے کیے ہوئے وعدے کو پورا کرو۔ مشرقی پاکستان کی علیحدگی پر جو تقریر انہوں نے کی اور جن جذبات کا اظہار اپنی خود نوشت کاروان زندگی (جلد دوم) میں کیا، وہ پڑھنے کی چیز ہے۔ اپنی پہلی ملاقات میں، جنرل ضیاء الحق کو مسجد اقصیٰ کا ماذل پیش کیا اور جو الفاظ اس موقع پر ادا کیے وہ ان کے جذبے ایمانی، امت سے محبت اور حق و باطل کی کش کمش میں مسلمانوں کے کروار کے بارے میں ان کے تصور کے عکس ہیں: ”اس ہدیے میں (زبان حال سے) اشارہ بھی تھا کہ مسجد اقصیٰ کی بازیافت اور اس کا اختلاص بھی ایک صاحب ایمان، مسلم صدر مملکت کی ذمہ داری میں ہے (ہوانے جواع، حصہ سوم)۔

مولانا علی میاں کا اسلامک فاؤنڈیشن سے بڑا گمرا قلبی تعلق تھا۔ جب بھی برطانیہ تشریف لاتے، فاؤنڈیشن ضرور آتے۔ مولانا کی کئی کتابوں اور تقریروں کی انگریزی میں اشاعت کی سعادت بھی فاؤنڈیشن کو حاصل ہوئی۔ ۱۹۹۶ء میں نو ملک کی مسجد میں اپنے عام خطاب میں مولانا مودودی اور ان کی علمی اور دینی خدمات کو بڑے موثر الفاظ میں خراج تحسین پیش کیا۔ فاؤنڈیشن کے کام کی حوصلہ افزائی فرمائی، نام لے کر خرم اور راقم کی مسائی کے لیے کلمات خیر ارشاد فرمائے اور مسلمانوں کے تمام دینی کام کرنے والوں کے درمیان اتفاق اور تعاون کی نصیحت فرمائی۔ مولانا علی میاں نے مولانا مودودی سے اپنے علمی اختلافات کا بھی اظہار بڑے شائستہ انداز میں کیا ہے، اور ان کی خدمات کا اعتراف بھی بڑے کھلے دل سے کیا ہے بلکہ خود اپنے فکری سفر میں ان سے استفادے اور ان کے اثرات کا اتحجھے الفاظ میں ذکر کیا ہے۔ ندانے ملت میں مولانا مودودی کی وفات پر ان کا انش رویو دیکھنے کی چیز ہے۔

اس امر کے اظہار میں کوئی مبالغہ نہیں کہ مولانا علی میاں صرف اردو ہی کے صاحب طرز ادیب نہ تھے بلکہ عربی زبان پر انھیں غیر معمولی دسترس حاصل تھی۔ انھیں بلاشبہ بیسویں صدی کا عربی کا سب سے اچھا غیر عرب ادیب قرار دیا جا سکتا ہے۔ عربی زبان کا شوق ان کو بچپن ہی سے تھا۔ اقبال کی ایک نظم (چاند) کا عربی ترجمہ انہوں نے ۱۲ برس کی عمر میں کیا اور خود اقبال سے دادلی۔ ان کا پہلا عربی مضمون سید احمد شہید پر سید رشید رضا کے مشہور مجلہ المختار میں ۱۹۳۷ء میں شائع ہوا۔ اس وقت مولانا علی میاں کی عمر ۲۴ سال تھی۔ اقبال کو عرب دنیا میں متعارف کرنے کی سعادت سب سے پہلے علی میاں کو حاصل ہوئی۔ ان کی کتاب روانیہ اقبال (جس کا اردو ترجمہ فتوح اقبال کے عنوان سے شائع ہوا ہے) اس سلسلے کی سب سے کامیاب کوشش ہے۔ عرب دنیا ان کی فصاحت اور بلاغت کا لوہا مانتی ہے۔

علی میاں کو عالم اسلام کے اہم ترین اعزازات حاصل ہوئے۔ جامعہ دمشق اور جامعہ مدینہ میں ان کو وزٹنک پروفیسر کا مقام حاصل تھا۔ ۳۰ بے زائد ممالک میں میں الاقوامی کانفرنسوں اور سیکی نار میں شرکت فرمائی۔ آسٹفورٹ سنٹر آف اسلامک اسٹڈیز کے بورڈ آف ژنیئر کے صدر تھے۔ ۱۹۸۰ء میں فیصل ایوارڈ مل۔ ۱۹۹۹ء میں دوہنی میں اہم ترین اسلامی شخصیت کا ایوارڈ دیا گیا۔ رابط عالم اسلامی اور جامعہ اسلامیہ مدینہ یونیورسٹی کے بانی اركان میں سے تھے۔ موتمر عالم اسلامی بنان کی مجلس عالمہ کے رکن تھے۔ مسلم

پرنسپل ابوروڈ کے صدر اور مسلم مجلس مشاورت ہند کی شورمنی کے رکن تھے۔ علی میاں صرف ہندستان کے مسلمانوں کے گل سر سبد ہی نہیں، پوری اسلامی امت کا سرمایہ تھے اور ان کے قلم اور زبان نے پوری دنیا کے مسلمانوں کی خدمت اور رہنمائی کی۔

مولانا علی میاں نے دعوت و تبلیغ کا کام اپنے طالب علمی ہی کے دور سے شروع کر دیا تھا۔ ندوۃ العلما ان کی علمی سرگرمیوں کا مرکز رہا۔ جماعت اسلامی اور تبلیغی جماعت سے بھی ان کی زندگی کے مختلف ادوار میں گمرا تعلق رہا۔ اخوان المسلمون اور اسلامی احیا کی تمام ہی اہم تحریکوں سے ان کا گمرا ربط تھا۔ اسلامک فاؤنڈیشن سے بھی موصوف کو خصوصی تعلق تھا۔ خود مجھے گذشتہ ۵۰ برس سے ان کی مشفقاتہ سرپرستی کا شرف حاصل رہا اور ان کی وفات کو بالکل اس طرح محسوس کرتا رہا ہوں جس طرح اپنے والد محترم اور مشفقت اساتذہ اور رہنماؤں خصوصیت سے مولانا سید ابوالاعلیٰ مودودی، مولانا امین احسن اصلاحی کی شفقت اور سرپرستی سے محرومی کو محسوس کیا تھا۔

میں نے مولانا مودودی اور مولانا علی میاں دونوں کے افکار اور کارناموں سے خوش چینی کی ہے لیکن دونوں کے مزاج اور اسلوب میں جو فرق تھا اسے میں کبھی کبھی اس طرح بیان کرتا ہوں کہ مولانا مودودی انسان کے دماغ کے ذریعے اس کے دل میں اترتے ہیں اور قلب و نظر پر چھا جاتے ہیں، جب کہ مولانا علی میاں دل کے راستے فکر و نظر کی دنیا میں قدم رکھتے ہیں اور روح کو تازگی فراہم کرتے ہیں۔ اللہ تعالیٰ اس دور کے مسلمانوں کے ان دونوں محسنوں کو بہترین اجر سے نوازے، ان کے درجات بلند کرے اور جو شیعیں انہوں نے روشن کی ہیں، وہ ہمیشہ تابندہ رہیں۔

مولانا علی میاں نہ صرف میرے اور میری نسل کے مسلمانوں کے ہلکہ پوری امت مسلمہ کے محسن تھے۔ ان کی زندگی میں سلف کے بزرگوں کی جھلک دیکھی جاسکتی تھی اور وہ ایک خلق کے لیے چشمہ نور و ہدایت تھے۔ ان کا تعلق صرف بھارت سے نہیں، پوری دنیا کے مسلمانوں سے تھا اور ہم سب ان کے اٹھ جانے سے اپنے آپ کو پھر سے میتیم محسوس کر رہے ہیں۔ غم شدید ہے مگر اللہ کے فیض پر قانع ہیں اور ان کے لیے دل کی ٹھرایوں سے مغفرت اور رفع درجات کی دعائیں کرتے ہیں اور رب حقیقی سے دعا بھی کرتے ہیں کہ اس امت کو ان جیسے حق کی طرف بلانے والوں اور دین کا احیا کرنے والوں سے برابر سرفراز فرماتا رہے تاکہ رشد و ہدایت کا یہ سلسلہ تا قیامت جاری رہے۔

اللہ تعالیٰ مولانا علی میاں کو جنت کے اعلیٰ ترین درجات میں جگہ دے اور ان کے تمام لواحقین کو صبر جیل سے نوازے۔ آمین!